जैन धर्म के इलिहास के कुक पन्ने 


“कौन ऐसी महिला है...?' 


४€छ- सी. एन. सुब्नह्मण्यम 


“, .. अपनी आंखों को हल्के से बंद रखते हुए आसन 
ग्रहण किया, अपने मन में भगवान जिन ( महावीर ) के चरण 
कमलों का ध्यान करते हुए पंचपादों का जप करने लगी। पूरे एक 
महीने कठोर उपवास रखते हुए सनन्‍्यास ग्रहण किया, समाधि के 
बारे में अपने गुरु और अन्य मुनियों के वचन सुनते हुए वह 
देवलोक सिधार गई...” 

“इस कठोर और भयावह ब्रत के चरम को देखकर वहां 
उपस्थित लोगों ने हाहाकार किया - कौन ऐसी महिला है जो इस 
ब्रत में 'माचिकब्बे' की बराबरी कर सकती है! धरती पर ऐसा 
कौन है जो माचिकब्बे की तरह सन्‍्यसन जैसे कठोर ब्रत को धारण 
कर सकता है और “पंडित मरण' को पा सकता है!” 


इतनी ज़बरदस्त ख्याति रखने वाली यह महिला, माचिकब्बे, 
कौन थी? 


माचिकब्जे 


सन्‌ 3व की बात है। उस वर्ष 
माचिकब्बे नाम की एक भद्र महिला 
ने श्रवण बेलगोढ्ा क्षेत्र में एक महीना 
कठोर उपवास रखकर अपने प्राण त्यागे 

थे। माचिकब्बे एक संपन्न, प्रतिष्ठित, 
प्रभावशाली परिवार की थी। 


उसके माता-पिता दोनों शायद जैन 
धर्म को मानते थे। यह निश्चित है कि 
माचिकब्बे और उसके दो भाई जैन 

धर्म को मानते थे। लेकिन आश्चर्य की थीं। इन दोनों की एक पुत्री थी, शांतला; 
बात है कि माचिकब्बे की शादी एक जिसकी शादी होयशक् वंश के राजा 
शैव धर्म के अनुयायी से हुई थी। उसके विष्णुवर्धन से हुई। शांतला और 
पति का नाम था, पेरगड्डे विष्णुवर्धन दोनों ने - जैन धर्म, शैव 
मारसिंगय्या। यह विचारणीय है कि मत और श्रीवैष्णव मत - तीनों को 
मारसिंगय्या शैव धर्म को मानते हुए समान रूप से आश्रय दिया। 
भी जैन गुरुओं का सम्मान करते थे. इस बीच मारसिंगय्या की मृत्यु हुई। 
और माचिकब्बे एक शैव परिवार में इसके कुछ ही दिनों बाद शांतला भी 
रहते हुए जैनधर्म का पालन करती चल बसी। एक के बाद एक पति और 
बेटी के मरने से माचिकब्बे शोकाकुल 
हुईं। उनके मन में प्राण त्यागने का 
विचार बना: “रानी /शांतला / 
देवलोक सिधार गईं तो मैं कैसे पीछे 
रह सकती हुं?” 

माचिकब्बे ने अपना सारा धन 
आश्रितों और ज़रूरतमंदों के बीच बांट 
दिया और खुद श्रवण बेल्गोछा आ 
पहुंचीं। वहीं पर माचिकब्बे ने अपने 
गुरु प्रभाचंद्र सिद्धांदेव के हाथ 
“सन्यसन' व्रत धारण किया। इस ब्रत में 
न केवल अन्न-जल ग्रहण करना क्रमश: 
बंद किया जाता है, बल्कि यह भी अपेक्षा 
है कि ब्रतधारी खुली चट्टान में एक ही 


माचिकब्ये के निसिद्धि स्तंभ की रेखाकृति 


+ पेरगड़डे की उपाधि बड़े ज़मींदार या गांव के मुखिया को दी जाती थी। 

मुद्रा में मृत्यु वरण करने तक रहे। 
माचिकब्बे ने अधखुली आंखों के साथ 
बैठने की मुद्रा अपनाई। महीने भर के 
ब्रत-अनुष्ठान के बाद वे चल बसीं। 


'चिकब्बे ने शरीर क्‍यों त्यागा? 


माचिकब्बे के जीवन और मृत्यु की 
कई आश्चर्यजनक और रोचक बातें हैं 
जिनकी तरफ ध्यान खिंचता है। उन 
दिनों जैन धर्म और शैव धर्म के बीच 
काफी तनाव था, इस बात के संकेतों 
की कमी नहीं है। ऐसे में एक परिवार 
में पति और पत्नी का दो अलग धर्मों 
का पालन करना और उनकी संतान 
का सभी धर्मों के प्रति निष्ठा रखना 
निश्चित ही उल्लेखनीय है। और फिर 
यह सवाल कि आखिर उसने अपना 
जीवन क्‍यों खत्म किया? कोई स्वेच्छा 
से मरे और वह भी एक लंबी और 
कठिन प्रक्रिया से, यह बात भी अनूठी 
ही है। ज़रूर इस निर्णय के पीछे 
व्यक्तिगत और व्यापक कारण रहे होंगे 
जिनके बारे में हमें कुछ संकेत मात्र 
मिलते हैं। आलेख में ही बताया गया 
है कि माचिकब्बे के इस निर्णय के 
पीछे उसके पति और बेटी की मौत से 
उत्पन्न वैराग्य था। लेकिन इस तरह 
की घटनाएं सभी के जीवन में होती 
रहती हैं, लेकिन वे शायद प्राण त्यागने 
को प्रेरित भी नहीं करतीं। और न ही 
स्वेच्छा से प्राण त्यागने जैसे कृत्यों को 


कप 


माचिकब्बे की निसिद्धि का उपरी भाग 


सामाजिक मान्यता मिलती है। इससे 
ऐसा लगता है कि माचिकब्बे के इस 
निर्णय के पीछे एक व्यक्तिगत त्रासदी 
के साथ-साथ , समाज में व्याप्त जीवन 
और मरण से संबंधित कुछ मान्यताएं 
भी ज़िम्मेदार थीं। 

जिस मंडप में माचिकब्बे का 
निसिद्धि* स्तंभ स्थापित है उसी में दो 
और स्तंभ हैं। एक में उसके भाई 
सिंगिमय्या और दूसरे में उसके भतीजे 
बलदेव दण्डनायक के मृत्यु स्वीकारने 
की बात कही गई है। एकाध और 
शिलालेख से पता चलता है कि 
माचिकब्बे के नैहर में भी कुछ और 
लोगों ने स्वेच्छा से मौत को आमंत्रित 
किया था। ( कुछ इतिहासकार मानते 
हैं कि शांतला ने भी मृत्यु को आमंत्रित 
किया था।) इन बातों से एक संशय 
उत्पन्न होता है कि कहीं उनके परिवार 
में एक प्रबल आत्मघाती प्रवृत्ति तो 


' किसी की याद में स्थापित स्तंभ या आलेख या मंडप। 

गा 


उपस्थित नहीं थी। कई मनोवैज्ञानिक 
मानते हैं कि इस तरह की प्रवृत्ति 
अनुवांशिक भी हो सकती है। माचिकब्बे 
के सिलसिले में इस मनोवैज्ञानिक 
प्रवृत्ति का योगदान कितना था, यह 
कहना कठिन है; इस संबंध में हमारी 
जानकारी पर्याप्त नहीं है। 


॥॥ | 


सल्लखन” 

परंपरा 

वैसे जैन धर्म में 'खुदकुशी' और 
“मृत्यु को आमंत्रित करना ( सल्लेखन ) 
इन दोनों को मूलभूत रूप से भिन्‍न 
माना गया है। खुदकुशी में अपने आप 
को हिंसात्मक क्रिया के द्वारा खत्म 
किया जाता है। सल्लेखन में किसी भी 
प्रकार की हिंसा के लिए जगह नहीं 
है। इसमें भोजन और पानी को त्यागकर 
धीरे-धीरे अपने आप को खत्म होने 
दिया जाता है। इस प्रक्रिया में कष्ट 
ज़रूर होता होगा पर उसे हिंसा से 
उत्पन्न कष्ट से अलग माना गया है। 

जैन धर्म के नियमों के अनुसार 
कोई भी व्यक्ति गुरु की अनुमति के 
बिना इस व्रत को धारण नहीं कर 
सकता। अनुमति देने से पहले यह 


सुनिश्चित किया जाता था कि उस 
व्यक्ति के जीवन का वृद्धावस्था या 
बीमारी के कारण अंत होने वाला है। 
तभी यह अनुमति दी जा सकती थी। 


लगभग 50 ईसवी के सामंतभद्र 
अपने “रत्नाकरण्ड श्रावकाचार में 
सललेखन के बारे में लिखते हैं, 
“सल्लेखन एक ऐसा व्रत है जो किसी 
विपदा, अकाल, वृद्धावस्था, या बीमारी 
के दौरान आत्मा को शरीर से मुक्त 
कराने के लिए किया जाता है। 
सामंतभद्र यह भी बताते हैं कि 
सत्लेखन व्रत धारण करने से पहले 
व्यक्ति को दोस्ती, दुश्मनी, ममत्व, 
आदि त्यागकर सब परिचितों से 
क्षमायाचना कर, उन्हें क्षमा प्रदान 
करनी चाहिए। उन्हें अपने गुरु से अपने 
सारे दुष्कर्मों की चर्चा करनी चाहिए। 
गुरु उनकी मानसिक और शारीरिक 
स्थिति को देखते हुए सललेखन का 
उचित तरीका सुझाएगा। 


सल्लेखन में क्रमश: आहार को कम 
किया जाता था। पहले हफ्ते में एक 
दिन के उपवास से शुरू करके फिर 
दिन में एक बार ही खाना, फिर धीरे- 
धीरे अनाज बंद करके फल व दूध ही 
ग्रहण करना, फिर सिर्फ दूध, फिर 
सिर्फ पानी, फिर .... कभी-कभी यह 
प्रक्रिया बारह साल तक चल सकती 


* स्वेछा से मौत को आमंत्रित करने के कई तरीके बताए गए हैं जिनमें 'सल्लेखन' एक है, “पंडित 
मरण', समाधि मरण', 'सन्यसन' आदि अन्य तरीके हैं। लेकिन इस लेख में इन सब को 'सल्लेखन' 


के व्यापक नाम से पुकारा गया है। 

थी। वैसे आम तौर पर यह क्रम तीन 
दिन से लेकर तीन महीने तक चलता था। 


उपवास के साथ-साथ ध्यान और 
जाप करना भी ज़रूरी था। व्रत के 
दौरान अपने जीवन पर और आत्मा 
व शरीर संबंधी जैन धारणाओं पर 
विचार करना होता था। 


विचारधारा 


सन्‌ ]432 में श्रवण बेल्गोछा 
में श्रुतमुनि नाम के एक प्रभावशाली 
मुनि ने अपनी देह त्यागी थी। व्रत के 
दौरान उन्होंने क्या विचार किया इसका 
उल्लेख उनके निसिद्धि स्तंभ में है। 


“यह शरीर दुख का घर है और 
सभी के द्वारा त्यागने योग्य है। 
इसीलिए सारे मुनि इस शरीर को 
कठोर तपस्या द्वारा छोड़ने के लिए 
तत्पर रहते हैं। भौतिक वासनाओं 
में लिप्त शरीर भरा हुआ विष का 
प्याला है जो केवल अनाग्रिनत जन्मों 
में हमें फंसा सकता है। इस कारण 
सभी मुनि अपने शरीर को त्यागकर 
सारे कर्मों को नष्ट करके अमरत्व 
पाते हैं।.. 


शरीर, जीवन और मृत्यु के बारे 
में इस कथन की अन्य वैचारिक 
परंपराओं से तुलना करने पर इसकी 
खासियत उभरकर आती है। उदाहरण 
के लिए नाथपंथियों का मानना था कि 
शरीर के माध्यम से ही ईश्वर को 

पाया जा सकता है और इसके लिए शरीर 
को स्वस्थ अवस्था में बनाए रखना है 
और यहां तक कि उसे अमर बनाने 
की कोशिश करना चाहिए। इसी सिद्धांत 
की प्रेरणा से “रसवाद' का विकास हुआ। 


जीवन के अंतिम दिनों में व्यक्ति 
के मन से मृत्यु भय को हटाना, जीवन 
के प्रति इच्छा को समाप्त करना, इस 
पूरी प्रक्रिया का उद्देश्य रहा होगा। 
ताकि मनुष्य एकदम शांत होकर मृत्यु 
का सामना कर सके! 


सामंतभद्र , जिनके ग्रंथ का उल्लेख 
पहले किया गया है, बताते हैं कि 
ब्रतधारियों को पांच तरह के विचारों 
से बचना चाहिए: 7. मौत बाद में 
हो, ऐसा सोचना, 2. मौत जल्दी आ 
जाए, ऐसा सोचना, 3. म्॒त्यु की पीड़ा 
का भय, 4. दोस्तों व रिश्तेदारों को 
याद करना और 35. किसी भी प्रकार 
के फल की कासना। 


दरअसल मौत को आमंत्रित करने 
की प्रथा भारत के किसी अन्य महत्वपूर्ण 
धार्मिक संप्रदाय में सशक्त रूप में 
विकसित नहीं हुई। बौद्ध धर्म में शरीर 
को इस तरह अत्यधिक कष्ट पहुंचाने 
की मनाही थी। हिंदू या ब्राह्मणवादी 
संप्रदायों में भी मौत की प्रतीक्षा न 
करके खुद उसकी ओर जाना लगभग 
मना था। वास्तव में किसी भी 
ईश्वरवादी धर्म में माना जाता है कि 
ईश्वर ही सबकी सृष्टि करता है और 

उसी को उन्हें खत्म करने का अधिकार 
है। मनुष्य के जीवन का अंत कब होना 
है यह तय करने का अधिकार ईश्वर 
को ही है मनुष्य को नहीं। इस सिद्धांत 
के अपवाद ज़रूर रहे हैं, जैसे सती 
प्रथा या प्रयाग में डूब मरने की प्रथा 
या जगन्नाथ रथ के नीचे आकर मरने 
की प्रथा। लेकिन ये मात्र अपवाद ही 
रहे हैं। 

जैन धर्म निरीश्वरवादी धर्म है और 
इसमें सृष्टिकर्त्ता और संहारी ईश्वर के 
लिए कोई जगह नहीं है। अतः मरने 
तक मनुष्य के प्रयत्नों पर ही ज़ोर दिया 
गया है। इसलिए 'सल्लेखन' जैसी प्रथा 
जैन धर्म में ही विकसित हो पाई।* 


शरीर और जीवन संबंधित जैन 
विचारकों के इन सिद्धांतों ने जैन धर्म 
के अनुयायियों के विचारों पर गहरा 
असर छोड़ा। इस बात का माचिकब्बे 
और उसके रिश्तेदार ठोस सबूत प्रदान 
करते हैं। 

निश्चय ही यह मानसिकता इस 
परिवार तक सीमित नहीं थी: श्रवण 
बेलगोढ्ठा में ही सैकड़ों और लोगों के 
प्राण त्यागने की बात वहां के शिलालेखों 
में लिपिबद्ध है। कर्णाटका की कई और 
जगहों से भी हमें सल्लेखन से संबंधित 
आलेख मिलते हैं। 


॥॥॥। 


एक मानसिकता का 
इतिहास 


मौत की पहाड़ी 


इतिहास में लोगों के जीवन के 
बारे में काफी कुछ कहा जाता है लेकिन 
मृत्यु के बारे में चर्चा दुर्लभ है। कर्णाटका 
के श्रवण बेल्ठगोढ्वा क्षेत्र की पहाड़ी 
“कटवप्र' एक ऐसी अद्वितीय पहाड़ी है 
जिसकी ख्याति लोगों के मरण से बनी 
है। यहां माचिकब्बे जैसे सैकड़ों लोगों 
ने स्वेच्छा से अपने प्राण त्यागे। इन 
लोगों के जीवन और मृत्यु के बारे में यहां 
कई आलेख मिलते हैं। इसलिए मृत्यु 
के प्रति लोगों की मानसिकता के 
ऐतिहासिक अध्ययन के लिए यह एक 
उपयुक्त क्षेत्र है। 

दिगंबर जैन परंपराओं के अनुसार 
कटवप्र पहाड़ी में सललेखन की शुरुआत 
इस पंथ के प्रमुख आचार्य भद्गबाहु 
और उनके प्रसिद्ध शिष्य चन्द्रगुप्त मौर्य 
ने लगभग 250 ई. पू. में की थी। 
परंपरा के अनुसार इसके बाद सैकड़ों 
जैन मुनियों ने यहां मौत को स्वीकारा। 
यहां के शिलालेखों में हमें लगभग 
600 ईसवी से यहां आकर सललेखन 


* एक और संप्रदाय में मनुष्य प्रयत्त से मरने की बात की गई थी -- आजीविक संप्रदाय। यह 
संप्रदाय प्राचीन काल में काफी प्रभावशाली रहकर मध्य काल में लुप्त हो गया। उल्लेखनीय है कि 
आजीविकों के प्रवर्तक 'मख्बली गोशाल' और “महावीर' दोनों ने, लंबे समय तक साथ-साथ भ्रमण 


किया था। 

करने वालों की जानकारी मिलती है। 
हमारे पास जो जानकारी है उसके 
अनुसार सिर्फ 600 से 800 ईसवी 
के बीच 68 लोगों ने यहां अपने प्राण 
त्यागे। यानी तकरीबन हर तीन वर्ष 
में एक व्यक्ति। यहां के दस्तावेजों में 
सन्‌ 600 से 600 के बीच लगभग 
50 लोगों के सल्लेखन का जिक्र है। 

इस तरह मरने वाले कौन थे, 
समाज के किन तबकों से आए थे, 
उनकी संख्या कब ज़्यादा थी और कब 
कम .... अगर इन सवालों के कुछ 
जवाब मिलें तो इस विचारधारा के 
फैलाव को हम समझने का प्रयास कर 
सकते हैं। ज़रा नीचे दी गई तालिका 
को देखिए। 

सातवीं शताब्दी में सबसे ज़्यादा 
लोगों ने मृत्यु स्वीकारी - जिनमें से 


शायद सभी साधु या साध्वी थे। अगली 
दो शताब्ियों में यह परंपरा थम-सी 
जाती है और फिर से सन्‌ 900 के 
बाद शुरू हो जाती है। लेकिन अगली 
दो शतादियों में मरने वालों में साधु 
या साध्वियां नहीं के बराबर हैं। फिर 
अचानक सन्‌ 00 से 200 के 
बीच मरने वालों की संख्या तेज़ी से 
बढ़ती है। अब भी गृहस्थ आगे हैं, 
लेकिन साधु ज़्यादा पीछे नहीं हैं। 
महत्वपूर्ण बात यह है कि मरने वालों 
में एक तिहाई महिलाएं हैं और वह 
भी गृहस्थ महिलाएं। फिर मरने वालों 
की संख्या घट जाती है और सन्‌ 
]400 के बाद नगण्य हो जाती है। 
इतिहासकार के लिए यह तालिका 
काफी दिलचस्प और महत्वपूर्ण है, 
क्योंकि इसके आधार पर वह कुछ 


कटवप्र पहाड़ी पर सल्लेखन द्वारा मरने वालों का ब्यौरा 

सवाल उठा सकता है: 

- शुरू में ज्यादातर साधु और साध्वियां 
ही क्‍यों मरे? 

- सन्‌ 800 से 00 के बीच साधु- 
साध्वियों का मरना क्यों बंद हो गया? 

- इस दौरान गृहस्थ क्‍यों मरने लगे? 


- मरने वाली महिलाओं का प्रतिशत 
अचानक क्‍यों बढ़ा? 
- सन्‌ 400 के बाद यह प्रथा बंद- 
सी क्‍यों होने लगी? 
आखिर इतिहासकार का काम तभी 
शुरू होता है जब उसे किसी विषय में 
समय के साथ बदलाव दिखता है। तो 
चलिए स्वेच्छा से जीवन को खत्म करने 
के इस रिवाज़् के इतिहास को बारीकी 
से देखें। 
इस पूरे इतिहास का गहरा विश्लेषण 
किया है कर्णाटका के प्रसिद्ध इतिहा- 
सकार 'एस. शेट्टर' ने। प्रस्तुत लेख काफी 
कुछ उन्हीं के शोध पर आधारित है। 


मौत का इंतज़ार 


इंतिहासकारों का अनुमान है कि 
आज से 400 साल पहले श्रवण 
बेछगोढ्ता घने वनों का एक निर्जन 
इलाका रहा होगा; सांप, शेर जैसे 
भयानक जानवरों का निवास। 

कई जैन मुनियों ने ऐसी सुनसान 
भयानक जगह को अपने जीवन को 
समाप्त करने के लिए चुना। उनके संकल्प 
और धीरज पर आश्चर्य ही होता है। 

बीरान जंगल में रहना तो अलग, वहां 
अन्न भोजन त्यागकर धीरे-धीरे शरीर 
की शक्ति को क्षीण होते देखना कोई 
सामान्य बात नहीं थी। आलेखों में 
कहा गया है कि वे लोग जीवन की 
तमाम आशा, इच्छाएं, अपनी विद्वता, 
ज्ञान का दंभ और जीने या मरने की 
इच्छा तक त्यागकर वहां आ बैठते थे। 

शायद शुरू में ये लोग अकेले ही 
रहकर खत्म हो जाते थे। इसलिए इनके 
यहां मरने का कोई प्रमाण नहीं बचा 
है। बस सिर्फ उन्होंने एक परंपरा की 
नींव डाली और गुमनाम बनकर ही 
रह गए। लेकिन संभवत: बाद के समय 
में यहां मरने वालों की सेवा करने के 
लिए कुछ लोग साथ रहते थे। वे उन 
मुनियों या साध्वियों के शिष्य रहे होंगे। 
ब्रतधारियों के मरने के बाद ये सेवक 
उनका अंतिम संस्कार करके उनके मरने 
की जगह की चट्टान पर उनका नाम 
खुदवा जाते। 

कटवप्र में शुरू में यानी कि सातवीं 
शती में मरने वालों से संबंधित लेखों 
को ध्यान से देखें तो पता चलता है 
कि ज़्यादातर मुनियों के संघों के बारे 
में जानकारी नहीं है। केवल साध्वियों 
के संधों का नाम अनिवार्य रूप से 
बताया जाता है। इससे ऐसा लगता है 
कि या तो ये मुनि स्वतंत्र श्रमण* थे 
जो किसी संघ के सदस्य नहीं थे या 
फिर यहां मरने आने से पहले अपने 
संघ से नाता तोड़ देते थे। 

और मृत्यु का उल्लेख है 


बौद्ध धर्म के विपरीत जैन धर्म में 
शुरू में श्रमणों के इकट्ठे रहने या 
इकट्ठे भ्रमण करने का प्रावधान नहीं 
था। प्राचीन जैन ग्रंथ श्रमणों से अकेले 
और सतत भ्रमण करते रहने का आग्रह 
करते हैं। शायद इसी कारण शुरू में 
जैन मठालय नहीं बने। अपनी 
भ्रमणशीलता के कारण जैन मुनि दूर 
दराज़ के इलाकों में जा पहुं चे। 
इतिहासकारों का कहना है कि सुदूर 
दक्षिण की मदुरै की पहाड़ियों में जैन 
मुनियों से संबंधित आलेख मौर्य काल 
से मिलने लगते हैं। लेकिन तीसरी या 
चौथी शताब्दी से जैन श्रमण भी जैन 
मंदिरों के आसपास एक जगह बनाकर 
रहने लगे। लेकिन सारे श्रमणों ने ऐसा 
नहीं किया और कई अब भी अकेले 
घूमते रहे। इस तरह जैन श्रमणों में 
“मठवासी' और “वनवासी” दो खेमे 


चट्टान पर खुदा आलेख: लगभग सातबीं शती के इस आलेख में चन्द्रदेवाचार्य की तपस्या 


बने। कटवप्र के आलेखों से लगता है 
कि यहां शुरू में आकर मरनेवालों में 
वनवासी श्रमण अधिक थे। 

आलेखों में मरने वालों के नाम के 
साथ जो विशेषण दिए गए हैं, उनकी 
ओर इतिहासकर 'शेट्टर' हमारा ध्यान 
खींचते हैं। इन विशेषणों में उनकी 
तपस्या, दया, ज्ञान आदि पर ज़ोर है। 
चमत्कारी शक्ति, परधर्म से वाद-विवाद 
करने की क्षमता, या वाकपट॒ुता आदि 
गुणों का इन श्रमणों के संदर्भ में ज़िक्र 
नहीं किया जाता, जो राजाओं या 
धनी उपासकों का आश्रय पाने के लिए 
ज़रूरी थे। शायद उनपर किसी प्रभाव- 
शाली मठ या सुगठित संघ को चलाने 
की ज़िम्मेदारी नहीं थी। 

ये लोग कौन थे और इन्हें कौन 
आश्रय देता था यह कहना कठिन है। 
लेकिन यह तो तय है कि कोई उदार 


जैन और बौद्ध धर्म में 'श्रमण', साधु को कहते हैं। 


शैक्षिक संदर्भ मार्न-अग्रैल 7997 


१8 


राजाश्रय उन्हें प्राप्त नहीं था। यही 
अनुमान लगाया जा सकता है कि ये 
जैन मुनि सामान्य लोगों के आंश्रय में 
रहते थे और शायद अकेले परिन्नाजक* 
बनकर घूमते रहते थे। जब उन्हें जीने 
का मकसद खत्म होता दिखता, तो 
इस निर्जन पहाड़ी पर जीवन त्याग के 
लिए आ पहुंचते थे। ये श्रमण अपने 
व्यक्तिगत व्यवहार और आचरण से 
लोगों को जैन धर्म की ओर आकर्षित 
कर रहे थे। इस आचरण में शायद 
सल्लेखन का एक विशेष स्थान था। 

सातवीं और आठवीं शताब्दी से 
ही कटवप्र पहाड़ी पर यात्रियों का 
आना जाना शुरू हो चुका था। कुछ 
तो ब्रतधारियों के अंतिम दर्शन के लिए 
आते होंगे तो कई अन्य उनके मरने 
की जगह पर अपनी श्रद्धांजलि अर्पित 
करने। उल्लेखनीय है कि इनमें से शायद 
ही किसी ने कोई राशि या संपत्ति का 
दान किया होगा। संभवतः दान पाने 
के लिए यहां कोई मठ या मंदिर था 
ही नहीं। कुछ गिने-चुने यात्रियों ने 
ज़रूर अपना नाम यहां की चट्टानों 
पर खुदवाया था। 

सन्‌ 900 के बाद यहां यात्रियों 
का तांता लगने लगा। ज़्यादा-से-ज़्यादा 
यात्री चड्रानों पर अपना नाम खुदवाने 
लगे। बह अपने आप में एक महत्वपूर्ण 
बात है कि यात्री इस पहाड़ी पर आते 

थे, बावजूद इसके कि यहां कोई खास 
मंदिर या मठ नहीं था। केवल एक 
तीर्थ ( कुण्ड ) था जिसमें शायद वे 
नहाते थे। लेकिन उनके यहां आने का 
मुख्य कारण यहां पर मरने वालों को 
श्रद्धांजलि देना ही रहा होगा। यानी 
कि मृत्यु को स्वेच्छा से स्वीकार करना 
एक लोकप्रिय आदर्श बनता जा रहा 
था। ऐसा प्रतीत होता है कि जैन धर्म 
के बढ़ते प्रभाव के साथ समाज में 
जीवन और मृत्यु के बारे में जैनों की 
धारणाएं भी जड़ पकड़ रही थीं। 


राजवंशों में सल्लेखन का प्रभाव 
(सन्‌ 900 से 7700 / 


उपरोक्त तालिका से एक बात स्पष्ट 
हो गई होगी कि सन्‌ 800 के बाद 
जैन श्रमणों द्वारा मौत को आमंत्रित 
करना अपेक्षाकृत कम हो गया था; 
इसके विपरीत सामान्य लोग यानी 
गृहस्थों में यह प्रथा अधिक लोकप्रिय 
होता जा रही थी। उदाहरण के लिए 
सन्‌ 900 से 000 के बीच कम- 
से-कम आठ गृहस्थों द्वारा मौत को 
आमंत्रित करने का प्रमाण है; लेकिन 
इस बीच एक भी श्रमण ने ऐसा नहीं 
किया। इस विडंबना के कारण क्‍या 
रहे होंगे इसका हम केवल अनुमान 
लगा सकते हैं। 

सन्‌ 900 से 7000 के बीच 

सल्लेखन पद्धति से मरने वालों में 
समाज के उच्चतम श्रेणी के लोग थे 
- गंगवंश का राजा मारसिंह, राष्ट्रकूट 
राजा इंद्र, और गंगवंश का मंत्री 
चौण्डराय , एक अन्य राज परिवार का 
एक पुरुष और एकाध बड़ा सामंत। 

लगभग 400 ईसवी से जैन मत 
को दक्षिण भारत के राजाओं से आश्रय 
मिलने लगा था। गंगवंश, चालुक्य वंश 
और राष्ट्रकूट वंश तीनों को जैन मुनियों 
का समर्थन प्राप्त था और बदले में इन 
वंशों के राजाओं ने जैन मंदिरों को 
काफी धन और ज़मीन दान में दिए। 
जैन स्रोत हमें यकीन दिलाना चाहते 
हैं कि इनमें से अधिकांश राजा 
व्यक्तिगत रूप से जैन धर्म को मानते 
थे। ( लेकिन यह ध्यान में रहना चाहिए 
कि ये राजा शिव व विष्णु मंदिरों 
और ब्राह्मणों को भी उतनी ही उदारता 
से दान दे रहे थे।) एक धर्म के प्रति 
रुझान होना एक बात है और उसके 
कहे अनुसार प्राण त्यागना दूसरी बात 
है। लेकिन इन राजाओं ने ऐसा क्‍यों 
किया? इन प्रश्नों के उत्तरों के कुछ 
संकेत शायद उस समय के राजनैतिक 
इतिहास में मिलेंगे। 


राजा मारसिंह का निसिद्धि स्तंभ 


“गंगराजा मारसिंह' राष्ट्रकूट वंश 
का सामंत था। लेकिन उन दिनों राष्ट्रकूट 
बंश के पतन के दिन थे। राष्ट्रकूट वंश, 
गंगवंश के समर्थन के आधार पर राज्य 
चला रहा था। मारसिंह की बहन का 
लड़का था राष्ट्रकूट “राजा इंद्र" इंद्र 
नाम के लिए तो राजा था मगर 
चालुक्य वंश द्वारा सन्‌ 973 में गद्दी 
से हटा दिया गया था। मारसिंह ने इंद्र 
को फिर से गद्‌दी पर बिठाने की खूब 
कोशिश की मगर असफल रहा। अगले 
साल उसने सन्‍्यास गृहण कर लिया 


और उसके एक साल बाद सल्लेखन। 
इंद्र इसके कुछ साल बाद तक इधर- 
उधर घूमता रहा मगर अपना खोया 
हुआ राजपाट वापस न पा सका। अंत 
में वह भी सत्लेखन द्वारा मरा। उसके 
साथ राष्ट्रकूट वंश का भी अंत हुआ। 
क्या इनकी राजनैतिक निराशा इनके 
सललेखन अपनाने का कारण बनी? 
गंगराजा मारसिंह के मरने के बाद 


उसके एक रिश्तेदार ने उसके पुत्र 
राचमल्ल से राज्य छीनने का प्रयास 


किया। 'चौण्डराय' ने, जो मारसिंह 
और राचमल्ल के मंत्री थे, राचमल्ल 
की मदद की। 


लेकिन अब तक आते-आते गंग 
बंश का राज्य भी लड़खड़ाने लगा था। 
होयशक् वंश उसकी जगह लेने के लिए 
तत्पर था। शायद कुछ हद तक 
चौण्डराय की भी हालत मारसिंह 
जैसी बन रही थी। उसने भी इसी 
वजह से संभवत: सल्लेखन द्वारा मृत्यु 
हासिल की। 


चऔण्डराय का निसिद्धि स्तंभ। 


कर्णाटका के इतिहास में और खासकर श्रवण बेलछगोढ्ओा के इतिहास में 
चौण्डराय का एक विशेष स्थान है। आज अगर यह क्षेत्र भारत के नक्शे में 
जाना जाता है तो यहां की विशालकाय ( लगभग 60 फीट ऊंची ), एक 
शिला की बनी, भगवान बाहुबलि ( गोम्मटेश्वर ) की मूर्ति के कारण। इस 
मूर्ति को सन्‌ 983 में चौण्डराय ने ही बनवाया था। उसने और उसके पुत्र 
ने मिलकर कटवप्र पहाड़ी पर एक अति अलंकृत मंदिर भी बनवाया। 
चौण्डराय को कन्‍नड़ साहित्य के प्रवर्तकों में गिना जाता है। उसके द्वारा 
लिखित चौण्डराय पुराण - जिसमें 24 तीर्थंकरों आदि की जीवनियां हैं - 
कननड़ में उपलब्ध सबसे पुराने गद्यों में से एक है। 


राजाश्रय और जैन भ्रमण 


तालिका को देखकर हमने एक 
सवाल उठाया था कि सन्‌ 800 से 
00 के बीच श्रमणों द्वारा सल्लेखन 
के उदाहरण लगभग खत्म होने के 
क्या कारण हो सकते हैं। इस प्रश्न का 
कोई सीधा या स्पष्ट उत्तर तो नहीं 
दिया जा सकता, लेकिन निश्चय ही 
इसका ताल्लुक जैन संघ के बढ़ते 
राजाश्रय से है। इस दौर में खूब सारे 
जैन मंदिर बन रहे थे और राजाओं 
की तरफ से उन्हें दान मिल रहा था। 
इसका असर जैन संघों पर भी पड़ने 
लगा। वनवासी श्रमण मानो लुप्त ही 
हो गए। यही नहीं शुरू के दिनों के 
संघ अब गायब हो जाते हैं। उनकी 
जगह ले लेते हैं, कुछ अतिशक्तिशाली 
संघ, जैसे “मुलसंघ”। ये संघ श्रवण 
बेल्गोव्ठा में बन रहे मंदिरों और मठों 
पर धीरे-धीरे अपना आधिपत्य 
स्थापित करते हैं और इन मंदिरों व 
मठों के लिए साधन जुटाने में लग 
जाते हैं। 


इसके साथ ही वे जैन धार्मिक ग्रंथों 
के निर्माण में भी लग जाते हैं। वे यह 
भी तय करने लगते हैं कि असली जैन 
धर्म क्या है। इसके साथ वाद-विवाद 
का दौर भी शुरू हो जाता है। राजाश्रय 
के लिए दूसरे संप्रदायों से झगड़े, सक्रिय 
रूप से राजनीति में भाग लेना - यह 
सब भी शुरू हो जाता है। यह 

उल्लेखनीय है कि इस काल से जैन 
संघ यह दावा करने लगते हैं कि जैन 
मुनियों के ही आशीर्वाद से गंग राज्य 
और उसके बाद होयशढ्ठ राज्य स्थापित 
हुए। गोम्मटेश्वर के दर्शन के लिए, 
नए-नए बन रहे मंदिरों को देखने के 
लिए और वहां रह रहे मुनियों से 
मिलने के लिए यात्रियों का तांता लगने 
लगा। धीरे-धीरे इस पहाड़ी के आसपास 
एक संपन्न शहर बस गया। उसमें धनी 
व्यापारी और सेठ आकर रहने लगे। 
वे भी मंदिरों व मठों के कामकाज़ में 
“हाथ बंटाने” लगे। 


इसी दौर में जैन मत में एक और 
महत्वपूर्ण बदलाव आबा। जैन शास्त्रों 
में अब लिखा जाने लंगा कि जैन 
समाज में भी चार वर्ण हैं और सबको 
अपने-अपने वर्ण के अनुरूप काम करना 
चाहिए। शुद्रों को धांर्मिक क्रियाओं से 
बाहर रखा जाने लगा। शूद्रों के श्रमण 
बनने पर पाबंदी लग गई। 


कुल मिलाकर सन्‌ 900 से जैन 
श्रमणों का संघ, एक सक्रिय राजनैतिक, 
आर्थिक और सामाजिक संस्था के रूप 
में उभरने लगा। शायद इसके कारण 
पुराने 'वनवासी” श्रमणों की परंपराएं 
खत्म-सी हो रही थीं। हो सकता है कि 
इस परिवर्तन के कारण श्रमणों में 
सललेखन द्वारा मरने की प्रथा सन्‌ 
800 से 00 के बीच देखने को 
नहीं मिलती है। 

एक नया दौर : 00 - 7200_ 
तालिका से स्पष्ट होगा कि सातवीं 
शताब्दी के बाद बारहवीं शताब्दी में 
सबसे ज़्यादा लोगों ने सल्लेखन प्रथा 
को अपनाया। इसमें पहली बार श्रमण, 
साध्वियों , अन्य पुरुषों और महिलाओं 
की भागीदारी थी। ऐसा लगता है कि 
सदियों के बाद मृत्यु से संबंधित जैन 
सिद्धांतों व व्यवहारों का लोकव्या- 
पीकरण हुआ। इनमें से अधिकांश 
सत्लेखन सन्‌ 0 से 45 के 
बीच हुए। सन्‌ 800 के बाद इतने 
कम अंतराल में इतने ज़्यादा लोगों 
का मरना काफी आश्चर्यजनक है। 
निश्चित ही उस समय जो गुरु हुए, 
यह उनके प्रभाव का नतीजा रहा होगा। 
जब हम मरने वालों की सूची को 


देखते हैं तो इनमें दो प्रमुख समूह 
उभरते हैं: पहला माचिकब्बे समूह और 
दूसरा गंगराजा समूह। माचिकब्बे और 
उनके रिश्तेदारों के बारे में हम पहले 
ही पढ़ चुके हैं; माचिकब्बे के गुरु 
प्रभाचंद्र सिद्धांदेव भी सललेखन विधि 
से मरे। माचिकब्बे, उनके भाई, भतीजे 
और गुरु, इन चारों की निसिद्धियां दो 
आसपास स्थित मण्डपों में स्थापित हैं। 


कटवप्र पहाड़ी पर दो और मंडप 
हैं जिनमें गंगराजा समूह की निसिद्धियां 
हैं। गंगराजा, होयशब्ठ राजा विष्णुवर्धन 
का सामंत था और उसने श्रवण 
बेछगोछ्ाा में कई मंदिर आदि बनवाए 
और कई तरह के दान दिए थे। 
लक्ष्मीमती, गंगराजा की पत्नी थी। 
सबसे पहले सन्‌ 3 में लक्ष्मी के 


माचिकब्बे के गुरु प्रभाचंद्र सिद्धांतदेव की निसिद्धि की रेखाकृति 

भाई बूचण ने सल्लेखन द्वारा प्राण 
त्यागे। फिर सन्‌ 5 में मेघचंद्र 
सिद्धांदेव ने - जो लक्ष्मी के गुरु 
प्रभाचंद्र के गुरु थे। 20 में देमती 
ने प्राण त्यागे। देमती लक्ष्मी की बहन 
थी। अंत में सन्‌ 2 में लक्ष्मी 
खुद इसी तरह खत्म हुईं। ऐसा प्रतीत 
होता है कि अपने भाई, बहन और 
गुरु की निसिद्धियां लक्ष्मी ने ही स्थापित 
कीं। और अंत में लक्ष्मी की निसिद्धि 
उसके पति गंगराजा ने स्थापित की 
होगी। 

गंगराजा ने एक और मंडप की 
स्थापना की थी। इसमें उसकी मां 
पोचिकब्बे ( !20 ) और उसके गुरु 
शुभचंद्र सिद्धांदेव (23 ) की 
याद में स्तंभ स्थापित हैं। ( यह ध्यान 
देने योग्य है कि लक्ष्मी के स्तंभ को 
उसके भाई और बहन के साथ रखा 
गया न कि उसकी सास के साथ। ) 

ऐसे लगता है कि मानो माचिकब्बे 
और लक्ष्मीमति के परिवारों के बीच 
एक होड़-सी लगी थी। बारहवीं शताब्दी 
से सल्लेखन से मरने वालों में एक 
तिहाई लोग इन दो परिवारों से 
संबंधित थे। 3 से 35 के 
बीच के 22 साल की अवधि में दोनों 
परिवारों के कम-से-कम आठ लोगों 
ने अपना जीवन सल्लेखन द्वारा समाप्त 
किया। यह भी काबिले गौर है कि 
इसमें इन दो परिवारों की महिलाओं 
की सक्रिय भागीदारी रही। दरअसल 

इस पूरे दौर में ऐसा लगता है कि 
सल्लेखन संपन्न वर्ग की महिलाओं में 
काफी लोकप्रिय हो रहा था। शेट्र बताते 
हैं कि इस दौर के ज़्यादातर निसिद्धि 
अभिलेखों में या तो महिलाओं के मरने 
की खबर है या महिलाओं द्वारा निसिद्धि 
स्तंभों की स्थापना का ज़िक्र है। 


महिलाओं में सल्लेखन 


मध्यकाल में अभिजात्य परिवारों 
में महिलाओं के प्रति ब्राह्मणवादी 
विचार काफी प्रभावी थे। महिलाओं 
की भूमिका केवल घर और परिवार 
के ढांचे के अंदर हो सकती थी और 
वह भी पूरी तरह नियंत्रित थी। महिला 
स्वतंत्र रूप से सार्वजनिक जीवन में 
भाग नहीं ले सकती थी। इस विचार 
को कम-से-कम आदर्श के रूप में तो 
अभिजात्य वर्ग अपना चुका था। लेकिन 
महिलाओं की भूमिका को इस तरह 
सीमित करना उनकी क्षमताओं व 
स्वाभाविक इच्छाओं के विपरीत रहा 
होगा। 

यहां हमें याद रखना होगा कि 
दक्षिण भारत में, खासकर दक्षिण 
पश्चिम में महिलाओं की सार्वजनिक 
भूमिका काफी सशक्त थी। शादी के 
बाद महिलाओं का नाता अपने नैहर 
से टूटता नहीं था, बल्कि महत्वपूर्ण 
बना रहता था। (माचिकब्बे और 
लक्ष्मीमति दोनों के यादगार स्तंभ उनके 
भाई व बहनों के साथ स्थापित हैं। ) 


प्र 


कर्णाटका के ही पश्चिमी हिस्सों में 
कई ऐसे राज्य थे जहां स्वाभाविक रूप 
से महिलाएं ही शासक हुआ करती थीं। 


इन सब बातों के कारण अभिजात्य 
महिलाएं अब तक वैसे पंगु नहीं बनी 
थीं जैसा कि ब्राह्मणवादी आदर्श चाहते 
थे। महिलाएं सक्रिय थीं और सवाल 
था कि महिलाओं की सक्रियता को 
किस दिशा में बहने दिया जाए। 


जैन धर्म ने (और बौद्ध धर्म ने 
भी ) महिलाओं को श्रमणवृत्ति अपनाने 
की अनुमति दे रखी थी। दक्षिण भारत 
की महिलाओं ने इस प्रावधान का 
भरपूर उपयोग किया था। इससे उन्हें 
समाज में स्वतः निर्णय लेने और 
परिवार से स्वतंत्र होकर सार्वजनिक 
जीवन बिताने का मौका मिला। ऐसी 
कई महिलाओं का ज़िक्र दक्षिणी साहित्य 
में मिलता है। लेकिन साध्वियों पर 
विशेष पाबंदियां थीं। 


हमने देखा था कि सातवीं शताब्दी 
में जब श्रमण, संघों से काफी स्वतंत्र 
थे साध्वियां, संघों से बंधीं थीं। संघ के 
अंदर भी श्रमणों का दर्जा हमेशा ऊंचा 
था - साध्वी चाहे कितनी भी बुजुर्ग 
हो उसे एक नए श्रमण से कम वरीयता 
प्राप्त थी। 

सबसे मुख्य बात थी जैनों की यह 
मान्यता कि महिलाएं मोक्ष नहीं पा 
सकती हैं। वे ज्यादा-से-ज्यादा स्वर्ग 
जा सकती हैं और उम्मीद कर सकती 

हैं कि अगले जन्म में वे पुरुष बनकर 
आएंगी और मोक्ष प्राप्ति का फिर से 
प्रयास करेंगी। फिर भी ब्राह्मणवादी 
आदर्शों की तुलना में जैन धर्म ने 
महिलाओं की सक्रिय भूमिका को 
मान्यता दी हालांकि उस भूमिका को 
नियंत्रित रखने का प्रयास भी किया। 

जैन संघ या समाज में पुरुषों के 
लिए कई सारे अवसर खुले थे। संघ 
का नेतृत्व, मंदिरों व मठों का संचालन, 
दान में मिली संपत्ति की देख-रेख, 
दूसरे मत के लोगों से बाद-विवाद 
करना, प्रामाणिक ग्रंथों की रचना 
करना, मृहस्थों के गुरु बनना, राजनीति 
में भाग लेना....। 

सामान्य ग्ृहस्थ पुरुषों की चर्चा 
की तो ज़रूरत नहीं है। इसके विपरीत 
महिलाओं के लिए सामाजिक, आर्थिक, 
राजनैतिक या धार्मिक अवसर बहुत 
ही सीमित और नियंत्रित थे। ऐसे में 
साध्वी हो या सामान्य महिला, उनके 
लिए अपनी सक्रियता को दशने का 
एक प्रमुख तरीका था सल्लेखन। 
इसीलिए अन्य भूमिकाओं की तुलना 
में सल्लेखन में महिलाओं की उपस्थिति 
अपेक्षाकृत अधिक थी। 


अंत की शुरआत_ 

बारहवीं शताब्दी में अपने चरम 
पर पहुंचने के बाद सललेखन धीरे 
धीरे लुप्त होता गया। इसी शताब्दी भ॑ 
दो और संप्रदाय उत्पन्न हुए जो तेज़ी 

से लोकप्रिय होते गए। कर्णाटका के 
दक्षिणी हिस्सों में रामानुज का ' श्रीवैष्णव 
मत' और उत्तरी कर्णाटका में बसव 
का 'वीरशैव मत! ये दोनों राजा 
विष्णुगुप्त के ही काल में स्थापित हुए। 
उन्हें भी राजाश्रय प्राप्त हुआ। लेकिन 
राजाश्रय से भी ज़्यादा महत्वपूर्ण इन्हें 
गांव और शहरों के सामान्य लोगों का 
समर्थन मिला, जिन्हें जैनमत ने 
ब्राह्मणवाद के प्रभाव में आकर तिरस्कृत 
किया था। जैनमत के विपरीत ये 
संप्रदाय तीव्र ईश्वरवादी थे, और ईश्वर 
से अनन्य प्रेम और उस पर सब कुछ 
छोड़ने की बात करते थे। स्वयं के कठिन 
प्रयास से मोक्ष पाने का जैन विचार 
अब इनके सामने फीका पड़ने लगा। जैसे 
लोगों" का मन इन नए संप्रदायों की 
तरफ मुड़ा वैसे वैसे राजा और उच्च 
श्रेणी के लोग भी जैन विचारों से विमुख 
होते गए। यहां तक कि व्यापारी समुदाय 
भी अब इन नए संप्रदायों के प्रति 
आस्था व्यक्त करने लगे। 


इन सब बातों का सीधा असर 
सल्लेखन पर पड़ा। श्रृतम॒नि शायद 
आखरी श्रमण थे जिन्होंने सन 432 
में सल्लेखन विधि से मृत्यु को पाया। 


सााचकब्ब क्‍यों मरी? 


हमने इस लेख को माचिकब्बे की 
मृत्यु से शुरू किया था। शिलालेख में 
उसके मरने का जो कारण दिया, कि 
वह अपने पति और बेटी के निधन से 
दुखी थी -- एक पक्ष मात्र है। अब भी 
सवाल रह जाता है कि आखिर एक 
संपन्‍न और प्रभावशाली परिवार की 
महिला ने इस दुख से निकलने के 
लिए यही तरीका क्‍यों अपनाया? 

माचिकब्बे की मृत्यु के पीछे अपने 
इतिहास की बहुत-सी बातें दबी पड़ी 
हैं। मेरे लिए माचिकब्बे क्यों मरी, इस 
सवाल का जवाब देना उतना आसान 
नहीं है जितना उनके निसिद्धि स्तंभ 
के लेखक के लिए था। शायद उनके 
लिए भी आसान नहीं रहा होगा! 


सी. एन. सुब्रह्मण्यम: एकलव्य के सामाजिक अध्ययन शिक्षण कार्यक्रम से संबद्ध, होशंगाबाद केन्द्र 


में कार्यरत। 

